

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6390

20-03-2023 - ൽ മറുപടിയ്ക്ക്

വനാതിർത്തി നിർണ്ണയം

ചോദ്യം		ഉത്തരം	
ശ്രീ. കെ. എം. സച്ചിൻദേവ്		ശ്രീ. എ. കെ. ശശീന്ദ്രൻ (വനം-വന്യജീവി വകുപ്പ് മന്ത്രി)	
(എ)	<p>കോഴിക്കോട് ജില്ലയിലെ കൂരാച്ചുണ്ട്, കോട്ടൂർ, കായണ്ണ, കാന്തലാട് വില്ലേജുകളിൽ വനാതിർത്തി നിശ്ചയിച്ചിട്ടുണ്ടോ; എങ്കിൽ എപ്പോഴാണ് അതിർത്തി പൂർണ്ണമായും നിശ്ചയിച്ചിട്ടുള്ളതെന്നും എന്തിന്റെ അടിസ്ഥാനത്തിലാണ് അതിർത്തി നിശ്ചയിച്ചിട്ടുള്ളതെന്നും അറിയിക്കാമോ;</p>	(എ)	<p>കായണ്ണ, കാന്തലാട് എന്നീ വില്ലേജുകളിൽ നിക്ഷിപ്ത വനം സ്കെച്ചിന്റെ അടിസ്ഥാനത്തിൽ വനാതിർത്തി നിർണ്ണയിച്ചിട്ടുള്ളതാണ്. കൂരാച്ചുണ്ട് വില്ലേജിൽ ഉൾപ്പെട്ട് വരുന്നതും, വനം വകുപ്പ് സംരക്ഷിച്ചു വരുന്നതുമായ വി.എഫ്.സി. ഐറ്റം 5 എ ഒഴികെയുള്ള എല്ലാ നിക്ഷിപ്ത വനങ്ങളുടെയും അതിർത്തി സ്കെച്ചുകളുടെ അടിസ്ഥാനത്തിൽ നിർണ്ണയിച്ചിട്ടുള്ളതാണ്. കോട്ടൂർ വില്ലേജിൽ വനം ഉൾപ്പെടുവരുന്നില്ല.</p>
(ബി)	<p>പ്രസ്തുത വില്ലേജുകളിൽ റവന്യൂ വനം വകുപ്പുകളുടെ ജോയിന്റ് സർവ്വേ പൂർത്തീകരിച്ചതാണോ; ഇല്ലെങ്കിൽ ഏതൊക്കെ വില്ലേജുകളിലാണ് സർവ്വേ ഇനിയും പൂർത്തീകരിക്കാനുള്ളതെന്ന വിശദാംശം അറിയിക്കാമോ;</p>	(ബി)	<p>കോഴിക്കോട് ഡിവിഷനിലെ മേൽ വില്ലേജുകളിൽപ്പെട്ട വനഭൂമി നിക്ഷിപ്ത വനത്തിൽപ്പെട്ടവയാണ്. Kerala Land Assignment (Regulation of Occupations of Forest Lands prior to 01/01/1977) Special Rules 1993 പ്രകാരം നിക്ഷിപ്ത വനഭൂമിയും, പരിസ്ഥിതി ദുർബ്ബല പ്രദേശങ്ങളും കൈയ്യേറിയവർക്ക് ഭൂമി പതിച്ച് നൽകാൻ നിർവ്യാഹമില്ലെന്ന് 08.11.2018 ലെ WP(C). No.4501/2018 നമ്പർ കേസിലെ വിധി പ്രകാരം ഉത്തരവായിട്ടുണ്ട്. മേൽ കോടതി വിധി നിലനിൽക്കുന്നതിനാൽ നിക്ഷിപ്ത വന ഭൂമിയിൽ സംയുക്ത സർവ്വേ നടത്താൻ നടപടികൾ സ്വീകരിക്കേണ്ടതില്ല.</p>
(സി)	<p>പ്രസ്തുത വില്ലേജുകളിൽ പരാതിക്കാരായ എല്ലാ കർഷകരുടെയും ഭൂമി സംബന്ധിച്ച പ്രശ്നങ്ങൾക്ക് സർവ്വേ നടത്തി പരിഹാരം കണ്ടിട്ടുണ്ടോ; വിശദാംശം ലഭ്യമാക്കാമോ?</p>	(സി)	<p>എല്ലാ കർഷകരുടെയും ഭൂമി സംബന്ധിച്ച പ്രശ്നങ്ങൾക്ക് സർവ്വേ നടത്തി പരിഹാരം കണ്ടിട്ടുള്ളതല്ല. 08.11.2018 ലെ WP(C). No. 4501/2018 നമ്പർ കേസിലെ കോടതി വിധി നിലനിൽക്കുന്ന സാഹചര്യത്തിൽ സർവ്വേ നടത്തി പരിഹാരം കാണാൻ സാധിക്കുകയില്ല.</p>

സെക്ഷൻ ഓഫീസർ

